

**ಶತಮಾನೋತ್ಸವ ಸಂಪನ್ಮಾನ್ಯ ಜಾಗತಿಕ ಮಿಸಾಂವ್ ಆಯ್ತಾರಾಕ್ ಪಾಪಾಚೊ
ಸಂದೇಶ್ 25.01.2026**

ಮಿಸಾಂವಾಚ್ಯಾ ಎಕ್ತಾರಾಂತ್ ಕ್ರಿಸ್ತಾ ಸಂಗಿಂ ಏಕ್

ಮೊಗಾಳ್ ಭಾವಾಂಭಯ್ಣಿಂನೊ,

“ಪಾಪಾ ಪಿಯುಸ್ ಇಕ್ರಾವ್ಯಾನ್ ಮಿಸಾಂವ್ ಆಯ್ತಾರ್ ಸುವಾರ್ತುನ್ ಹ್ಯಾ ವರ್ಸಾ ಏಕ್ ಶತಮಾನ ಸಂಪ್ತಾ” ಮ್ಹಣ್ತಾಂ ಪಾಪಾ ಲಿಯೊ. 2026 ವರ್ಸಾಚ್ಯಾ ಮಿಸಾಂವ್ ಆಯ್ತಾರಾಕ್ ವಿಂಚ್ಲೊ ವಿಷಯ್, “ಮಿಸಾಂವಾಚ್ಯಾ ಎಕ್ತಾರಾಂತ್ ಕ್ರಿಸ್ತಾ ಸಂಗಿಂ ಏಕ್” (one in Christ united in Mission)

ಜುಬ್ಲೆವ್ ವರ್ಸಾಚ್ಯಾ ಆಚರಣಾ ಉಪ್ರಾಂತ್ ಆಖ್ಯೆ ಪವಿತ್ರ್ ಸಭೆನ್ ಪವಿತ್ರ್ ಅತ್ಮ್ಯಾಚ್ಯಾ ಪ್ರೇರಣಾನ್ ಭರೊನ್ ಮಿಸಾಂವ್ ವಾವ್ರ್ ಸಂತೊಸಾನ್ ಮುಂದಸುಂಕ್ ಹಾಂವ್ ಉಲೊ ದಿತಾಂ, ಕ್ರಿಸ್ತಾ ಸಂಗಿಂ ಏಕ್ ಜಾವ್ನ್ ರಾಜಿ ಸಂಧಾನಾಚೆ ಸಮುದಾಯ್ ಜಾವ್ನ್ ಏಕಾಮೆಕಾ ಧಂಯ್ ಉದಾರ್ ಪಣಾನ್ ಆನಿ ಪಾತ್ಯೆಣೆನ್ ಜಿಯೆಂವ್ಚೆಂ ಮಿಸಾಂವಾಕ್ ಗರ್ಜ್ ಆಸಾ. “ಮಿಸಾಂವಾಚ್ಯಾ ಎಕ್ತಾರಾಂತ್ ಕ್ರಿಸ್ತಾ ಸಂಗಿಂ ಏಕ್”, ಮ್ಹಳೊ ವಿಷಯ್ ನಿಯಾಳ್ತಾನಾ ದೈವಿಕ್ ಕುರ್ಪೆಚಿ ಸಕತ್ ಆಮಿ ಮಾಗೊಂಕ್ ಜಾಯ್, ಆನಿ ಆಮ್ಚೆಂ ಮಿಸಾಂವ್ ಆಪವ್ಣೆಂ ನವ್ನಣೆಚೆಂ ಕರುಂಕ್ ಜಾಯ್. ಹ್ಯಾ ಮಾರಿಫಾತ್ ಪವಿತ್ರ್ ಸಭೆಚ್ಯಾ ಚರಿತ್ರೆಂತ್ ನವ್ಯಾ ಮಿಸಾಂವಾಚೊ ಕಾಳ್ ಸುರು ಕರುಂಕ್ ಜಾಯ್ (ಜಾಗತಿಕ ಮಿಸಾಂವ್ ಆನಿ ಧಳಾಂತರ್ ಕಾರಾಂಚ್ಯಾ ಜುಬ್ಲೆವಾಚೊ ಪ್ರಸಂಗ್, ಅಕ್ಟೋಬರ್ 05-2025)

ಕ್ರಿಸ್ತಾ ಸಂಗಿಂ ಏಕ್ : ಕ್ರಿಸ್ತಾ ಸಂಗಿಂ ಎಕ್ತಾರಾಂತ್ ಜಿಯೆಂವ್ಚೆಂ ಭಾವಾಂ ಭಯ್ಣಿಂ-ಮಿಶೊನರಿ ಧರ್ಮ್ ದೂತ್. ಕ್ರಿಸ್ತಾ ಸಂಗಿಂ ಎಕ್ವಟಾನ್ ಜಿಯೆಂವ್ಚೆಂ ಮ್ಹಳ್ಯಾರ್ ಮಿಸಾಂವಾಚೆ ಕಾಳಿಜ್. ಜೆಜು ಆಪ್ಲ್ಯಾ ಪಾಶಾಂವಾ ವೆಳಾರ್ ಅಪ್ಲ್ಯಾ ಬಾಪಾಲಾಗಿಂ ಮಾಗಾಲಾಗ್ಲೊ, “ಬಾಪಾ ತೆ ಸಮೆಸ್ತ್ ಏಕ್ ಜಾಂವ್. ತುಂ ಮ್ಹಜೆ ಧಂಯ್, ಹಾಂವ್ ತುಜೆ ಧಂಯ್ ಏಕ್ ಜಾವ್ನ್ ಆಸ್ಲೆಬರಿ ತಯಿ ಆಮ್ಚೆ ಧಂಯ್ ಏಕ್ ಜಾವ್ನ್ ಆಸುಂ (ಜು: 17:21).

ಸೊಮಿಯಾಚಿಂ ಹಿಂ ಉತ್ರಾಂ ಪವಿತ್ರ್ ಸಭೆ ಧಂಯ್ ತಾಕಾ ಆಸ್ಲೊ ಹುಸ್ಲೊ ಮೋಗ್ ಆನಿ ಧರ್ಮ್ ದೂತಾಂಚೊ ಎಕ್ತಾರ್ ದಾಕವ್ನ್ ದಿತಾತ್. ಹೊ ಎಕ್ತಾರ್ ಪವಿತ್ರ್ ತ್ರಿತ್ವೆ ಧಾವ್ನ್ ಉಬ್ಜತಾ, ಆನಿ ತೊ ನಿರಂತರಿ ಉರೊಂವ್ಕ್ ಜಾಯ್, ಹೊ ಎಕ್ತಾರ್ ಸೆವೆಚೊ, ಭಾವ್ ಬಾಂದವ್ಪಣಾಚೊ, ಮನ್ಶಾಂ ಮಧೆಂ ಸಂವಾದಾಚೊ, ಆನಿ ಸೃಷ್ಟಿ ಮಧೆಂ ಉರ್ಜೊ ತಸಲೊ ಸವಾಸ್ಕಾಯೆಚೊ ಬಾಂದ್.

ಕ್ರಿಸ್ತಾಂವ್ ಮ್ಹಳ್ಯಾರ್ ಫಕತ್ ಥೊಡೆ ಕಾಯ್ದೆ ಪಾಳ್ಚೆ ನ್ಹಯ್, ಬಗಾರ್ ಕ್ರಿಸ್ತಾ ಸಂಗಿಂ ಎಕ್ತಾರಾಂತ್ ಜಿಯೆಂವ್ಚೆಂ. ಆಮಿ ದೆವಾ ಬಾಪಾಲಾಗಿಂ ಪವಿತ್ರ್ ಅತ್ಮ್ಯಾ ಮಾರಿಫಾತ್ ಬರೊ ಸಂಬಂಧ್ ದವರ್ಚೊ. “ತುಮಿ ಮ್ಹಜೆ ಧಂಯ್ ಎಕ್ವಟಾನ್ ರಾವಾ ತೆದ್ನಾ ಹಾಂವ್ ತುಮ್ಚೆ ಧಂಯ್ ಎಕ್ವಟಾನ್ ರಾವ್ತಲೊಂ(ಜು:15:4). ತ್ರಿಯೆಕ್ ದೆವಾ ಧಂಯ್ ಎಕ್ವಟಾನ್ ರಾಂವ್ಚೊ ಬಾಂದ್ ಭಾವಾಧ್ಯಾಂಕ್ ಎಕ್ವಟಾಯ್ತಾ ಆನಿ ಮಿಸಾಂವ್ ಫಳಾದಿಕ್ ಕರ್ತಾ. ಉಗಮ್ ಫಳಾದಿಕ್ ಮಿಸಾಂವಾಚೆಂ.

ಅಪೊಸ್ತಲಿಕ್ ಶಿಕವ್ಣ್ (Christifideles Laici – 32) ಆಪ್ಲ್ಯಾ ಸಾಂದ್ರ್ಯಾಂ ಧಂಯ್ ಆತ್ಮಿಕ್ ಆನಿ ಭಾವ್ ಬಾಂದವ್ಪಣಾಚೊ ಎಕ್ವಟ್ ರುತಾ ಕರ್ಚೊ, ಪವಿತ್ರ್ ಸಭೆಚೆಂ ಪ್ರಥಮ್ ಮಿಸಾಂವ್

ಆಸಾ, ಜಿಣಿಯೆಚ್ಯಾ ಪರಿಗತಿಂತ್, ವಿವಿಧ್ ಸಮಸ್ಯಾಂಕ್, ಏಕ್ ಪಂಗಡ್ ಚಿಂತ್ಪಾಕ್, ಚೂಕ್ ಸಮ್ಜಣೆಕ್ ಆನಿ ಏಕಾಮೆಕಾ ಧಂಯ್ ಆವಿಶ್ವಾಸ್ ಪಣಾಕ್ ಆಮಿ ಬಲಿ ಜಾತಾಂವ್.

ಆಮ್ಚ್ಯಾ ಸಮುದಾಯೆಂತ್ ಹೆಂ ಘಡ್ತಾನಾ ಆಮಿ ಜೆಜುಚೊ ಸಾಕ್ಶಿ ಜಾಂವ್ಕ್ ಸಕನಾಂವ್. ಕ್ರಿಸ್ತಾನ್ ಆಪ್ಲ್ಯಾ ಧರ್ಮ್ ದೂತಾಂಕ್ ದಿಲ್ಲೆಂ ಮಿಸಾಂವ್ ಏಕಾಮೆಕಾಲಾಗಿಂ ರಾಜಿ ಜಾವ್ನ್ ಮೊಗಾಚಾ ಎಕ್ತರಾಂತ್ ಜಿಯೆಂವ್ಚೆಂ. ಹೆಂ ಮಿಸಾಂವ್ ವಿವಿಧ್ ಸಭಾಂಚ್ಯಾ ಎಕ್ತರದ್ವಾರಿಂ ಕರುಂಕ್ ಜಾಯ್. 1700 ವರ್ಸಾಂ ಆದಿಂ ನೈಸಿಯಾ (Nicea) ಸಭೆನ್ ಬಾಂದುನ್ ಹಾಡ್ ಲೊ ಕ್ರಿಸ್ತಿ ಎಕ್ವಟರ್ ಸರ್ವ್ ಕ್ರಿಸ್ತಾಂವ್ ಸಭಾಂನಿ ಹ್ಯಾ ಕಾಳಾರ್ ಬಾಂದುನ್ ಹಾಡುಂಕ್ ಜಾಯ್. ಕ್ರಿಸ್ತಾಚ್ಯಾ ಎಕ್ತರಾಂತ್ ಜಿಯೆಂವ್ಚೊ ಆಮ್ಚೊ ದಿಷ್ಟಾವೊ ಕ್ರಿಸ್ತಾಚೆ ಎಕ್ವಟಾಚೆ ಸಮುದಾಯ್ ಬಾಂದುನ್ ಹಾಡುಂಕ್ ಸಕೊಂಕ್ ಜಾಯ್ ಎಕಾಮೆಕಾಲಾಗಿಂ ಉತ್ರಾನ್ ಆನಿ ಕರ್ನೆನ್ ಆಮ್ಚೊ ಸಂಬಂಧ್ ಬಾಂದುನ್ ಹಾಡ್ಚೊ ಹ್ಯಾ ವಾವ್ರಾಕ್ ಗರ್ಜ್ ಆಸಾ. 'ಕಿಸ್ತಾ ಸವೆಂ ಮೊಕಾ ಖುರ್ಸಾಯ್ಲೊ, ಹಾಂವ್ ಆತಾಂ ಜಿಯೆತಾಂ ತೊ ಹಾಂವ್ ನ್ಹಂಯ್ ಬಗರ್ ಕ್ರಿಸ್ತ್ ಮ್ಹಜೆ ಧಂಯ್ ಜಿಯೆತಾ. (ಗಾಲಾತ್ :2:20) ದೆವಾಚೆಂ ಉತಾರ್ ನಿರಂತರಿ ಆಯೊನ್, ಆನಿ ನಿಯಾಳುನ್ ಸಾಕ್ರಮೆಂತಾಚ್ಯಾ ಕುರ್ಪೆ ದ್ವಾರಿಂ ಪವಿತ್ರ್ ಸಭೆಚೆ ಜಿವೆ ಫಾತರ್ ಕಶೆ ಜಾಂವ್ಕ್ ಆಮ್ಕಾ ಜಾತಾ. ದುಸ್ರ್ಯಾ ವಾತಿಕ್‌ನ್ ಮಹಾ ಸಭೆನ್, ತಶೆಂ ಪಾಪಾನ್ ದಿಲ್ಲಿ ಅಧಿಕೃತ್ ಶಿಕೊವ್ಣ್, ವಿಶೇಸ್ ಕರುನ್ ಪಾಪಾ ಪ್ರಾನ್ಸಿಸಾಚಿ ಶಿಕೊವ್ಣ್ ಜಿಯೆಂವ್ಕ್ ಆಮ್ಕಾಂ ಆವ್ಯಾಸ್ ಆಸಾ. ಸಾಂ ಪಾವ್ಲ್ ಸಾಂಗ್ತಾ, 'ಆಮಿ ಪರ್ಗಟ್ ಕರ್ತಾಂವ್ ತೆಂ ಅಮ್ಚೆಚ್ ವಿಶ್ವಾಂತ್ ನ್ಹಂಯ್ ಬಗರ್ ಜೆಜು ಕ್ರಿಸ್ತ್ ಚ್ ಆಮ್ಚೊ ಸೊಮಿ ಮ್ಹಣ್ ಆಮಿ ಪರ್ಗಟ್ ಕರ್ತಾಂವ್ ಆನಿ ಜೆಜು ಖಾತಿರ್ ಆಮಿ ತುಮ್ಚೆ ಸೆವಕ್ ಮ್ಹಣ್ ಸಾಂಗಿತ್ ವೆತಾಂವ್ (2 ಕೊರಿಂಥ್ : 4:5). ಹಾಂಗಸರ್ ಪಾಪಾ ಪಾವ್ಲ್ ಸವ್ಯಾಚಿಂ ಉತ್ರಾಂ ಉಲ್ಲೇಕ್ ಕರ್ತಾಂ. "ಜೆಜುಚೆಂ ನಾಂವ್, ತಾಚಿ ಶಿಕೊವ್ಣ್ ತಾಚಿ ಜಿಣಿ, ಆನಿ ಬಾ ಸಾ ವ್ಹೊನ್ ನಜರೆತಾಂತ್ಲ್ಯಾ ಜೆಜುಚಾ ರಾಜಾಚೊ ಮಿಸ್ತರ್, ಹೊ, ಪರ್ಗಟ್ ಕರಿನಾ ಜಾಲಾರ್ ಸುವಾರ್ತಾ ಪರ್ಗಟ್ ಜಾಯ್ನಾ. (ಅಪೊಸ್ತಲಿಕ್ ಶಿ ಕೊವ್ಣ್ Evangelii Nunciandi 22) ಹಿ ಸುವಾರ್ತೆಚಿ ಪ್ರಕ್ರಿಯಾ ಹರ್ಯೆಕ್ ಕ್ರಿಸ್ತಾವಾಂಚ್ಯಾ ಕಾಳ್ಜಾಂತ್ ರೊಂಬೊಂಕ್ ಜಾಯ್ ತಶೆಂ ಸರ್ವ್ ಜನಾಂಗಾಕ್ ಪಾವೊಂಕ್ ಜಾಯ್. ಆಮಿ ಕಿತ್ಲ್ಯಾ ಮಾಪಾನ್ ಕ್ರಿಸ್ತಾ ಧಂಯ್ ಎಕ್ವಟಾಂವ್ ತಿತ್ಲ್ಯಾ ಮಾಪಾನ್ ಆಮ್ಕಾಂ ದಿಲ್ಲೆಂ ಮಿಸಾಂವ್ ಆಮಿ ಪೂರ್ಣ್ ಕರ್ತಾಂವ್.

2. ಮಿಸಾಂವ್ ಎಕ್ತಾರ್ : ಸಂಸಾರಾನ್ ಜೆಜು ಸೊಮ್ಯಾಕ್ ಸತ್ಮಾನ್ವ್ಯಾಕ್, ಧರ್ಮ್ ದು ತಾಂಚೊ ಎಕ್ತಾರ್, ಫಕತ್ ಏಕಾ ಸಂಪ್ಜೆಚೊ ನ್ಹಂಯ್, ಬಗಾರ್ ತೊ ಏಕಾ ಖೆರಿತ್ ಮಿಸಾಂವಾಚೊ. ಜೆಜು ಸ್ಪಷ್ಟ್ ಸಾಂಗ್ತಾ, "ಬಾಪಾ ತೆ ಸಮೆಸ್ತ್ ಏಕ್ ಜಾಂವ್, ತುಂ ಮ್ಹಜೆ ಧಂಯ್ ಹಾಂವ್ ತುಜೆ ಧಂಯ್ ಏಕ್ ಜಾವ್ನ್ ಆಸ್ಚೆಬರಿ ತೆಯಿ ಅಮ್ಚೆ ಧಂಯ್ ಏಕ್ ಜಾವ್ನ್ ಆಸುಂ" (ಜುವಾಂವ್:17:21) ರಾಜಿಸಂಧಾನಾವರ್ವಿಂ ಆನಿ ಭಾವ್ ಬಾಂದವ್ಪಣಾಚ್ಯಾ ಸ್ಪಿರಿತಾವರ್ವಿಂ, ಏಕ್ ಸಮುದಾಯ್ ಜಾಂವ್ಕ್ ಸುವಾರ್ತಾ ಪ್ರಗಟ್ ಕರ್ಚೆ ದಿಶೆನ್ ಭಾಗೆವಂತ್ ಪಾವುಲೊ ಮನ್ನಾ ಹಾಣೆಂ ದಿಲ್ಲೊ ಸಂದೇಶ್ ಹ್ಯೆ ಪರಿಂ ಆಸಾ, "ಆಖೆ ಪವಿತ್ರ್ ಸಭೆನ್ ಸಂಸಾರಾಚ್ಯಾ ನವ್ನಣ್ ಖಾತಿರ್ ಎಕ್ವಟರ್ ಜಾಯ್ 1916 ವೆರ್ ಪೊಂತಿಫಿಕಾಲ್ ಮಿಶನರಿ ಮೇಳ್ ಸುರ್ವಾತ್ ಕೆಲ್ಲೊ. 110 ವರ್ಸಾಂ ಆದಿಂ ಸುರ್ವಾತ್ ಕೆಲ್ಲ್ಯಾ ಪೊಂತಿಫಿಕಾಲ್ ಮಿಶನರಿ ಮೆಳಾದ್ವಾರಿಂ, ವಾವ್ರ್ ಕೆಲ್ಯಾ ಯಾಜಾಕಾಂಚೊ ಧಾರ್ಮಿಕ್ ಭಾವಾಂ ಭಯ್ಣಿಂಚೊ ಬಾವಾರ್ಥಿ ಲಾಯಿಕಾಂಚೊ ಹಾಂವ್ ಆಭಾರ್ ಮಾಂದ್ಲಾಂ. ಪವಿತ್ರ್ ಸ್ನಾನ್ ಘೆತ್ಲೆಲ್ಯಾ ಕೊಣಾ ಯ್ಹಿ ಹ್ಯಾ ಮಿಸಾಂವಾ ಧಾವ್ನ್ ಸುಟ್ಕಾ ನಾ. ಹರ್ಯೆಕ್ಲ್ಯಾನ್ ಆಪಾಪ್ಲ್ಯಾ ಆಪವ್ಣ್ಯಾ ಪರ್ಮಾಣೆಂ ಕ್ರಿಸ್ತಾಚ್ಯಾ ಹ್ಯಾ ವ್ಹಡಾ ಮಿಸಾಂವಾಂತ್ ಭಾಗಿದಾರ್ ಜಾಂವ್ಕ್ ಜಾಯ್ ಮ್ಹಣ್ ಪಾಪಾ ಪ್ರಾನ್ಸಿಸಾನ್ ಆಮ್ಕಾಂ ಉಗ್ಡಾಸ್ ಕೆಲಾ. "ಸುವಾರ್ತಾ ಪರ್ಗಟ್ ಕರ್ಚಿ ಮ್ಹಳ್ಯಾರ್ ಶಾಂತಿ ಸಮಧಾನೆನ್ ಭರ್ ಲ್ಯಾ ಮೊಗಾಚ್ಯಾ ಎಕ್ತರಾಂತ್ ಕರ್ಚೆಂ ಮಿಸಾಂವ್". ಮಿಸಾಂವ್

ಮುಖ್ಯಾರ್ ಆಧ್ಯಾತ್ಮಿಕ ಎಕ್ವಟ್ ರುತಾ ಕರ್ಚೊ. ಹರೆಕ್ ದೀಸ್ ಹೊ ಮನೊಭಾವ್, ದೈವಿಕ್ ಕುರ್ಪೆಚ್ಯಾ ಸಕ್ತೆನ್, ಭಾವಾರ್ಥಾಚ್ಯಾ ಕರ್ನಾಂನಿ ಕರ್ನಾಂನಿ, ಆಮ್ಚ್ಯಾ ಭಾವಾ ಭಯ್ಣಿ ಸಂಗಿಂ ಎಕ್ವಟಾನ್ ಜಿಯೆಂವ್ಕ್ ಆಮ್ಕಾಂ ಸಾಧ್ಯ್ ಕರ್ತಾ. ಆಮಿ ಸಂತೊಸಾಚ್ಯಾ ಸ್ಪಿರಿತಾನ್ ಹೆರಾಂ ಸಂಗಿಂ ಜಿಯೆತಾನಾ, ಹೆರಾಂಚೆ ಕಷ್ಟ್ ಸಮೊನ್ ತಾಂಚೆ ವಜನ್ ಹಾಳು ಕರುಂಕ್ ಆಮ್ಕಾಂ ಜಾತಾ. ಹ್ಯಾ ದ್ವಾರಿಂ ಆಮಿ ಸಮೆಸ್ತಾಂನಿ ಎಕ್ ಚ್ ಮಿಸಾಂವಾಂತ್ ವಾಂಟೆಲಿ ಜಾಂವ್ಕ್ ಜಾತಾ. ಸಾಂ ಪಾವ್ಲ್ ಎಫೆಜ್ ಗಾರಾಂಕ್ ಬರವ್ನ್ ಮ್ಹಣ್ತಾ. "ತುಮ್ಕಾಂ ಸಮೆಸ್ತಾಂಕ್ ಆಸಾ ಎಕ್ ಚ್ ಸೊಮಿ, ಎಕ್ ಚ್ ಭಾವಾರ್ಥ್ ಎಕ್ ಚ್ ಪವಿತ್ರ್ ಸ್ನಾನ್, ಎಕ್ ಚ್ ದೇವ್ ತೊ ಎಕ್ಲೊಚ್ ಸಮೆಸ್ತಾಂಚೊ ಬಾಪ್, ಸಕ್ವಾಂ ಪ್ರಾಸ್ ತೊ ವರ್ತೊ. ತೊ ಸರ್ವಾಂ ಮುಖಾಂತ್ ವಾವುರ್ತಾ ಆನಿ ಸಮೆಸ್ತಾಂ ಧಂಯ್ ಜಿಯೆತಾ" (ಎಫೆಜ್: 4:5-6) 'ಮಿಶನರಿ ದಿಸಿಪುಲಾಂಚಿ' ಆಧ್ಯಾತ್ಮಿಕತಾ ಹಿ. ಹೆ ಆಧ್ಯಾತ್ಮಿಕತೆ ಪವಿತ್ರ್ ಸಭೆಚೆಂ ಸುವಾರ್ತಾ ಪ್ರಸಾರಾಚೆಂ ಮಿಸಾಂವ್ ಸೊಮಿಯಾಚ್ಯಾ ಪಾಟ್ಲವ್ಡಾರಾಂನಿ ವಾಂಟೆ ಫಾಂಟೆ ನಾಸ್ತಾನಾ ಸಾಂಗಾತ್ಪಣಾಚ್ಯಾ ವಾವ್ರದ್ವಾರಿಂ ಕರುಂಕ್ ಜಾತಾ. (ಹಾಂವ್ ಪಾವ್ಲ್ಚೊ, ಆಪುಣ್ ಆಪೊಲ್ಯೊಚೊ ಕೊರಿಂಥ್: 1:10-12). ಮಿಸಾಂವ್ ಎಕ್ಕಾರ್ ಮುಖ್ಯಾರ್ ಫಕತ್ ಸಾಂಗತ್ಪಣ್ ಮ್ಹಣ್ ಮಾತ್ ಸಮೊಂ ಚೆಂ ನ್ಹಯ್, ಬಗಾರ್ ವಿವಿಧ್ ದೈವಿಕ್ ಸಕ್ತೆಚೆಂ ಸಹಮಿಲನ್ ಮ್ಹಣ್ ವಳ್ಕುಂಚೆಂ. ದೆಕಿಕ್, ಕ್ರಿಸ್ತಾಚೊ ಮೋಗ್ ಕಾರ್ಯಾಂನಿ ಜಿಯೆಂವ್ಕ್ ಹರ್ಯೆಕ್ಲ್ಯಾಕ್ ಆಪವ್ಣೆಂ ದಿಂವ್ಚೆಂ. ಹರೆಕ್ ಧರ್ಲೆಯ್ ಜಮೆ ಎಕಾಮೆಕಾಚ್ಯಾ ಸಹಕಾರಾನ್ ಸಾಂಸ್ಕೃತಿಕ, ಆಧ್ಯಾತ್ಮಿಕ ಆನಿ ದೇವ್ ಸ್ತುತಿಚಿ ತಫಾವತ್ ನಾಸ್ತಾನಾ ಎಕ್ವಟಾಂತ್, ಜಿಯೆಲ್ಯಾರ್ ಸುವಾರ್ತೆಚೊ ವಾವ್ರ್ ಪೊಂತಾಕ್ ಪಾವ್ತಾ. ತ್ಯಾ ಪಾಸತ್ ಪಾಪಾ ಮ್ಹಣ್ತಾ 'ಹಾಂವ್ ಸರ್ವ್ ಕ್ರಿಸ್ತಿ ಸಂಸ್ಥಾಂಕ್ ತಾಣಿ ಪವಿತ್ರ್ ಸಭೆಚೆಂ ಮಿಸಾಂವ್ ಗೊಂಡಾಯೆನ್, ಕ್ರಿಯಾತ್ಮಕ್ ರಿತಿನ್, ಕಾರ್ಯಾಳ್ ಧರಾನ್ ಹೆರಾಂ ಸಂಗಿಂ ಮೆಳೊನ್ ಕಾರ್ಯಾಗತ್ ಕರುಂಕ್ ಜಾಯ್ ಮ್ಹಣೊನ್ ಆಪವ್ಣೆಂ ದಿತಾಂ. ಹ್ಯಾ ದಿಶೆನ್ ಪೊಂತಿಫಿಕಾಲ್ ಮಿಸಾಂವ್ ಮೆಳಾಕ್ ಆನಿ ತಾಂಚೆ ಸೆವೆಕ್ ಹಾಂವ್ ಅಬಾರಿ. ಪೆರು ದೆಶಾಂತ್, ಮ್ಹಜ್ಯಾ ಗೊವ್ಳಿಕ್ ಮಿಸಾಂವಾ ವೆಳಾರ್ ಹೊ ಅನ್ವೊಗ್ ಮ್ಹಾಕಾ ಮೆಳ್ಳಾ. ಭಾವಾರ್ಥ್ ಪರ್ಗಟ್ಣೆಚೊ ಮೇಳ್ ಬಾಳೊಕ್ ಜೆಜುಚೊ ಮೇಳ್, ಸಾಂ ಪೆದ್ರುಚೊ ಮೇಳ್ ಆನಿ ಪೊಂತಿಫಿಕಾಲ್ ಮಿಸಾಂವ್ ಮೇಳ್ ಹೆ ಮೇಳ್ ಭಾವಾರ್ಥಿ ಲೊಕಾ ಧಾವ್ನ್ ಮಿಸಾಂವಾಂಚಿ ಜಾಗ್ರಣ್ ಹಾಡುಂಕ್, ಮಾಗ್ಣ್ಯಾನ್ ಮಾಯಾ ಮೊಗಾಚ್ಯಾ ಕರ್ನಾ ದ್ವಾರಿಂ ಮೊಗಾಚೆ ಸಮುದಾಯ್ ಆಖ್ಯಾ ಸಂಸರಾರ್ ಬಾಂದುನ್ ಆಸಾತ್. ಭಾವಾರ್ಥ್ ಪರ್ಗಟ್ಣ್ಯಾ ಮೆಳಾಚಿ ಘಡ್ಣಾರ್ ಭಾಗೆವಂತ್ ಪಾವ್ಲಿನ್ ಜೆರಿಕೊಟಾನ್ ದೊನ್ಹಿಂ ವರ್ಸಾ ಆದಿಂ, ತೆರ್ಸಾಚೆಂ ಭಕ್ತಿಪಣ್ ಜಿವೆಂ ಕೆಲ್ಲೆಂ ತೆ ಆಜೂನೀ ಆಖ್ಯಾ ಸಂಸಾರಾರ್ ವಿಸ್ತಾರುನ್ ಆಸಾ ಆನಿ ಹ್ಯಾ ಮೆಳಾಚೆ ಸಾಂದೆ, ಆಧ್ಯಾತ್ಮಿಕ ಆನಿ ಮಿಸಾಂವ್ ಇರಾದ್ಯಾ ಖಾತಿರ್ ಮಾಗ್ತಾತ್, ಹ್ಯಾಚ್ ಕಾರಣಾಕ್ ಲಾಗೊನ್ ಪಾಪಾ ಪಿಯುಸ್ ಇಕ್ರಾವ್ಯಾನ್ ಭಾವಾರ್ಥ್ ವಿಸ್ತಾರಾಂವ್ಚೊ ಮೇಳ್ ಘಡ್ಲೊ ವಾ1926 ಇಸ್ವೆಂತ್ ಜಾಗಾತಿಕ್ ಮಿಸಾಂವ್ ಆಯ್ತಾರ್ ಸುರ್ವಾತ್ ಕೆಲೊ. ಹ್ಯಾ ದಿಸಾ ಜಮೊ ಜಾಲ್ಲೊ ದಾನ್ /ಐವಜ್ ಪಾಪಾಚಾ ನಾಂವಾನ್ ಆಖ್ಯೆ ಪವಿತ್ರ್ ಸಭೆಚ್ಯಾ ವಿವಿಧ್ ಮಿಸಾಂವಾ ಖಾತಿರ್ ವಾಪಾರ್ತಾತ್. ಹಾಂಗಾಸರ್ ಉಲ್ಲೆಕ್ ಕೆಲ್ಲೆ ಚಾರ್ ಮೇಳ್ ಪವಿತ್ರ್ ಸಭೆಚ್ಯಾ ವಿವಿಧ್ ಗರ್ಜಾಂ ಖಾತಿರ್ ವಾವುರ್ತಾತ್. ಹೆ ಮೇಳ್ ಮಿಸಾಂವ್ ಎಕ್ಕಾರಾಚೆ ಜಿವೆ ಗುರ್ತ್. ಹ್ಯಾ ಮೆಳಾ ಸಾಂಗಾತಾ, ತುಮಿ ಉಪ್ಕಾರಿ ಮನಾನ್ ವಾವುಂಕ್ ಹಾಂವ್ ತುಮ್ಕಾಂ ಆಪವ್ಣೆಂ ದಿತಾಂ.

3. ಮೊಗಾಚೆಂ ಮಿಸಾಂವ್ : ದೆವಾಚೊ ವಿಶ್ವಾಸಿ ಮೋಗ್ ವಾಂಟೊ, ಜಿಯೆಂವ್ಚೊ ಆನಿ ಪರ್ಗಟ್ಣೊ.

ಎಕ್ವಟ್ ಮಿಸಾಂವಾಚೆಂ ಶರ್ತ್ ಜಾಲ್ಯಾರ್, ಮೋಗ್ ಮಿಸಾಂವಾಚಿ ಸಕತ್. ಅಖ್ಯಾ ಸಂಸಾರಾರ್ ಸುವಾರ್ತಾ ಪರ್ಗಟ್ ಕರುಂಕ್ ಆಮ್ಕಾಂ ಧಾಡ್ಚೆಂ ಫಕತ್ ಏಕ್ ಉದ್ದೇಶ್ ನಾತ್

ಲೋ ವಾವ್ರ ನ್ನಯ್, ಬಗಾರ್ ದೆವಾಚ್ಯಾ ಮೊಗಾಚಿ ಸುವಾರ್ತಾ, ದೆವಾಚೊ ಪೂತ್ ಮನಿಸ್ ಜಾಲಾಚಿ ಬರಿ ಖಬರ್ ಹಿ. ಜೆಜುನ್ ಆಪ್ಲ್ಯಾ ಧರ್ಮ್ ದುತಾಂಕ್ ಪಾಟಯಿಲ್ಲೆಂ ಮೊಗಾಚೆಂ ಮಿಸಾಂವ್, ಮೊಗಾನ್ ಆನಿ ವಿಶ್ವಾಸಾನ್ ಫುಡೆಂ ವರ್ಚೆಂ. ಆಪ್ಲ್ಯಾ ಕಷ್ಟಾಂ ಆನಿ ಪಾಶಾಂವಾ ಆದಿಂ ಜೆಜುನ್ ಆಪ್ಲ್ಯಾ ಧರ್ಮ್ ದುತಾಂಚ್ಯಾ ಎಕ್ವಟಾ ಖಾತಿರ್ ಮಾಗ್ ಲ್ಲೆಂ. "ಮ್ಹಜೇ ವಯ್ರ ತುಕಾ ಆಸಾ ತೊ ಮೋಗ್ ತಾಂಚೇ ಧಂಯ್ ಆಸ್ಚ್ಯಾಕ್ ಆನಿ ಹಾಂವೆಂಯಿ ತಾಂಚೇ ಸವೆಂ ರಾವ್ಚ್ಯಾಕ್, ತುಜೆಂ ನಾಂವ್ ಹಾಂವೆಂ ತಾಂಕಾಂ ಕಳಿತ್ ಕೆಲಾ ಆನಿಕ್ ಯಿ ಹಾಂವ್ ತೆಂ ಕಳಿತ್ ಕರ್ತಲೊಂ" (ಜುವಾಂವ್ : 17:26). ಜೆಜುಚ್ಯಾ ಮೊಗಾನ್ ಭರೊನ್ ಧರ್ಮ್ ದೂತ್ ಸುವಾರ್ತಾ ಪರ್ಗಟ್ ಕರುಂಕ್ ಗೆಲೆ (2 ಕೊರಿಂಥ್ : 5:14) ಹ್ಯಾ ಪರಿಂ ಸರ್ವ್ ಶೆಕ್ಡ್ಯಾಂನಿ, ಸರ್ವ್ ಕ್ರಿಸ್ತಾಂವಾಂನಿ, ವಿಶೇಸ್ ಕರುನ್ ರಗ್ತ್ ಸಾಕ್ಡ್ಯಾಂನಿ ಆನಿ ಮಿಶನರಿಂನಿ ದೈವಿಕ್ ಮೋಗ್ ತಾಂಚ್ಯಾ ಚಾಲ್ತ್ಯಾ ಜಿಣಿಯೆ ಮಾರಿಫಾತ್ ಸಂಸಾರಾಕ್ ಕಳಿತ್ ಕೆಲಾಂ. ಪವಿತ್ರ್ ಅತ್ಮ್ಯಾಚ್ಯಾ ಪ್ರೇರಣಾನ್, ಆನಿ ಮೊಗಾನ್ ಸುವಾರ್ತಾ ಪರ್ಗಟ್ಚೆಂ ಮಿಸಾಂವ್ ಸಂಸಾರಾಚ್ಯಾ ಆಕೇರ್ ಪರ್ಯಾಂತ್ ಚಲ್ತೆಲೆಂ. ಪ್ರಸ್ತುತ್ ಕಾಳಾರ್ ಮಿಸಾಂವ್ ವಾವ್ರ್ ಕರ್ಚ್ಯಾ ಸರ್ವ್ ಮಿಶನರಿಂಚೊ ಹಾಂವ್ ಅಬಾರ್ ಮಾಂದ್ತಾಂ. ಸಾಂ ಪ್ರಾನ್ಸಿಸ್ ಸಾವೆರಾ ಪರಿಂ ತಾಣಿಂ ತಾಂಚೊ ಮಾಂಯ್ ಗಾಂವ್, ತಾಂಚೆಂ ಕುಟುಂಬ್ ಆನಿ ಸರ್ವ್ ಭದ್ರತಿ ಸೊಡುನ್ ಜೆಜುಚಿ ಸುವಾರ್ತಾ ಮೊಗಾನ್ ಪರ್ಗಟ್ ಕರ್ಚೆಂ ಪಂಥಾಹ್ವಾನ್ ಘೆತ್ಲಾಂ. ಗರೀಬ್ ಪಣಾಚೆ, ಸಾಂಸ್ಕೃತೀಕ್ ಸಮಸ್ಯೆ ವಿವಿಧ್ ಮನಸ್ತಾಪ್ ಝಗ್ಡ್ಯಾ ಮಧೆಂ ಸುವಾರ್ತಾ ಪರ್ಗಟ್ ಕರ್ಚೆಂ ವರ್ತೆಂ ದಿವೆಂ ಮ್ಹಳ್ಳೆಂ ತೆ ಸಮ್ಜಲ್ಯಾತ್. ಪವಿತ್ರ್ ಸಭೆಕ್ ಆಜೂನೀ ಧೈರಾಧಿಕ್ ಸಾಕ್ಚಿ ಗರ್ಜ್ ಆಸಾತ್, ತಶೆಂಚ್ ಬರೆ ಸಮುದಾಯ್ ಆನಿ ನವಿ ಮಿಶನರಿ ಆಪವ್ಣಿಂ ಗರ್ಜ್ ಆಸಾತ್. ಆಮಿ ತಾಂಕಾಂ ಆಮ್ಚ್ಯಾ ಕಾಳ್ಜಾಂತ್ ಜಾಗೊ ದೀವ್ನ್ ತಾಂಚೆ ಖಾತಿರ್ ದೆವಾ ಬಾಪಾಲಾಗಿಂ ನಿರಂತರಿ ಮಾಗಾಜೆ ಸೊಮಿಯಾಚೊ ಪಾಟ್ಲಾವ್ ಕರ್ಚ್ಯಾಕ್ ಸರ್ವ್ ಸಾಂಡ್ಚ್ಯಾ ಯುವಜಣಾಂಕ್ ತಶೆಂ ವ್ಹಡ್ಲಾಂಕ್ ದೇವ್ ಆಶೀರ್ವಾದಾಂನ್ ಭರುಂ.

ಸುವಾರ್ತಾ ಪರ್ಗಟ್ ಕರ್ಚ್ಯಾ ಸರ್ವ್ ಮಿಶನರಿಂಕ್ ಹಾಂವ್ ಚೆಪೆಂ ಉಕಲ್ತಾಂ (ಮಿಶನರಿಂಚಿ ಸೆವಾ ಹಾಂವ್ ಮಾನುನ್ ಘೆತಾಂ) ಆಖ್ಯೆ ಪವಿತ್ರ್ ಸಭೆನ್ ತಾಂಚೆ ಸಂಗಿಂ ಮೆಳೊನ್ ಸುವಾರ್ತಾ ಪ್ರಸಾರಾಚ್ಯಾ ಮಿಸಾಂವಾಂತ್ ಮಾಗ್ಣ್ಯಾನ್ ಆನಿ ತುಮ್ಚ್ಯಾ ದಾನಾನ್ ಕುಮೊಕ್ ಕರುಂಕ್ ಹಾಂವ್ ಉಲೊ ದಿತಾಂ. ಸಾಂ. ಪ್ರಾನ್ಸಿಸ್ ಆಸ್ಸಿಸಿನ್, ಮೊಗಾಚೊ ಮೋಗ್ ಕರುಂಕ್ ನಾ ಮ್ಹಣ್ ಮ್ಹಳ್ಳೆಂ ಆಸಾ (love is not loved) ತೊ ದೆವಾಧಿನ್ ಜಾವ್ನ್ 8 ಶೆಕ್ಡ್ ಸಂಪ್ಡ್ಯಾ ವಗ್ತಾ ತಾಚೊ ಆಮಿ ಮೊಗಾನ್ ಉಗ್ಡಾಸ್ ಕಾಡ್ತಾಂವ್. ತಾಣೆಂ ಸೊಮಿಯಾಚೊ ಮೋಗ್ ಕೆಲ್ಲೆಪರಿಂ ಆನಿ ತೊ ಮೋಗ್ ಹೆರಾಂಕ್ ವಾಂಟ್ ಲ್ಲೆ ಪರಿಂ ಆಮಿ ಆಮ್ಚ್ಯಾ ಲಾಗಿಲ್ಲಾಂಕ್ ತಶೆಂ ಪಯ್ಲಿಲ್ಲಾಂಕ್ ವಾಂಟ್ಲಾಂ. ತಾಣೆಂ ಆಮ್ಚೊ ಪುರ್ತೊ ಮೋಗ್ ಕೆಲಾ ಆನಿ ಆಮಿ ತಾಚೊ ಪುರ್ತೊ ಮೋಗ್ ಕರ್ಚ್ಯಾಕ್ (ಸಾಂ ಪ್ರಾನ್ಸಿಸ್ ಆಸ್ಸಿಸಿ ಚ್ಯಾ ಜಿಣಿಯೆಂತ್ಲಿಂ ಉತ್ರಾಂ ಉಲ್ಲೇಖ್ ಕರುನ್ ಸಾಂ ಬೊನಾವೆಂಚರ್ ಬಾಗ್ನೊರೆಜಿಯೊ ಬರಯ್ತಾ. ಅಧ್ಯಾಯ್: 9-1) ಬಾಳೊಕ್ ಜೆಜುಚಿ ಸಾಂ ತೆರೆಜ್ ಆಮ್ಕಾಂ ಸಮೆಸ್ತಾಂಕ್ ಪ್ರೇರಣ್, ತಿಚ್ಯಾ ಮರ್ಣಾ ಪಯ್ಲೆಂ ತಿಣೆಂ ಉಚಾರ್ ಲ್ಲಿಂ ಉತ್ರಾಂ ಹ್ಯಾ ಪರಿಂ ಆಸಾತ್, 'ಹಾಂವ್ ಕಿತೆಂ ಸರ್ಗಾರ್ ಆಶೆತಾಂ, ತೆಂಚ್ ಹಾಂವ್ ಆತಾಂ ಸಂಸಾರಾಂತ್ ಜಿಯೆತಾಂ, ಜೆಜುಚೊ ಮೋಗ್ ಕರುಂಕ್ ಆನಿ ಹೆರಾಂಕ್ ತೊ ಮೋಗ್ ಶಿಕೊಂವ್ಕ್' ವಯ್ರ್ ಉಲ್ಲೇಖ್ ಕೆಲ್ಲ್ಯಾ ಸಾಕ್ಚಿಂಚ್ಯಾ ಪ್ರೇರಣಾನ್ ಆಮಿ ಆಮ್ಕಾಂಚ್ ಸುವಾರ್ತೆಚ್ಯಾ ವಾವ್ರಾಕ್ ಸಮರ್ಪಿತ್ ಕರ್ಯಾಂ. ಹೆಂ ಕಾಮ್ ಮೊಗಾಚೆಂ, ದೆವಾನ್ ಆಮ್ಕಾಂ ದಿಲ್ಲಾ ಆಪವ್ಣ್ಯಾ ಪರ್ಮಾಣೆಂ ಆನಿ ದೆಣ್ಯಾಂ ಪರ್ಮಾಣೆಂ ಜಿಯೆಂವ್ಚೆಂ ತುಮ್ಚೆಂ ಮಾಗ್ಣೆಂ ಆನಿ ಪಾಟಿಂಬೊ ಜಾಗತಿಕ್ ಮಿಸಾಂವ್ ಆಯ್ತಾರಾ ಸಂದರ್ಬಿಂ, ದೆವಾಚಿ ಸುವಾರ್ತಾ ಮೊಗಾನ್ ಹರೆಕ್ಲ್ಯಾಕ್ ವಿಶೇಸ್ ಕರುನ್ ದುರ್ಬಳ್ಯಾಂಕ್ ಆನಿ ಗರ್ಜೆವಂತಾಕ್ ಆಧಾರಾಚೆಂ ಜಾತಲೆಂ.

ಹರೇಕ್ ದೆಣೆಂ, ಇನಾಮ್, ಕಿತ್ಲೆಂ ಲ್ಹಾನ್ ತೆಂ ಜಾಲ್ಯಾರೀ ಮಿಸಾಂವಾಚ್ಯಾ ವಾವ್ರಾಕ್ ಆಧಾರಾಚೆಂ ಜಾತಾ. ಆಖ್ಯಾ ಸಂಸಾರಾರ್ ಮಿಸಾಂವಾ ಖಾತಿರ್ ಕುಮೊಕ್ ಕರ್ಚ್ಯಾ ತುಮ್ಕಾಂ ಸರ್ವಾಂಕ್ ಹಾಂವ್ ಕಾಳ್ಜಾಂ ಧಾವ್ನ್ ದಿನ್ವಾಸ್ತಾಂ. (19 ಅಕ್ಟೋಬರ್ 2025 ವೆರ್ ದಿಲ್ಲೊ ಜಾಗತಿಕ್ ಮಿಸಾಂವ್ ಸಂದೇಶಂತ್ಲೆಂ) ಮೊಗಾಳಾ ಬಾಪಾ ಆಮ್ಕಾಂ ಕ್ರಿಸ್ತಾ ಧಂಯ್ ಏಕ್ ಕರ್. ತುಜ್ಯಾ ಮೊಗಾಂತ್ ಆಮ್ಕಾಂ ಏಕ್ ಕರುನ್ ನವ್ಸರ್ಣೆನ್ ಭರ್. ಪವಿತ್ರ್ ಸಭೆಚೆ ಸರ್ವ್ ಸಾಂದೆ ಮಿಸಾಂವಾಂತ್ ಎಕ್ವಟಿತ್ ಜಾಂವ್ಪಿತ್, ಪವಿತ್ರ್ ಅತ್ಮ್ಯಾಚ್ಯಾ ಪ್ರೇರಣಾನ್ ಧೈರಾನ್ ಸುವಾರ್ತೆಕ್ ಸಾಕ್ಷಿ ಜಾಂವ್. ಸರ್ವ್ ಮಿಶನರಿಂಕ್ ತಾಂಚ್ಯಾ ಮಿಸಾಂವಾಂತ್ ರಾಕ್ ಆನಿ ಭರ್ವಶಾನ್ ಭರ್. ಮರಿಯೆ ಮಿಸಾಂವಾಚೆ ರಾಣಿಯೆ, ಸುವಾರ್ತಾ ಪ್ರಸರಾಚ್ಯಾ ವಾವ್ರಾಂತ್ ಆಮ್ಕಾಂ ತುಜೆಂ ಸಾಂಗಾತ್ಪಣ್ ಫಾವೊಕರ್, ಆಮ್ಕಾಂ ಶಾಂತಿಚಿಂ ಹಾತೆರಾಂ ಕರ್, ಅನಿ ಆಖ್ಯಾ ಸಂಸಾರಾಕ್ ಕ್ರಿಸ್ತಾಚ್ಯಾ ಉಜ್ವಾಡಾ ಮುಖಾಂತ್ ಸುಟ್ಕಾ ಲಾಬೊಂದಿ. ಆಮೆನ್.

ಜನೆರ್ 25,2026 ಸಾದ್ಯಾ ಕಾಳಾಚೊ ತಿಸ್ರೊ ಆಯ್ತಾರ್. ಸಾಂ ಪಾವ್ಲಾಚೆ ಪರ್ತವ್ಣೆಚೆಂ ಫೆಸ್ಟ್.

ಪಾಪಾ ಲಿಯೊ ಚೊವ್ಡಾವೊ
